

۱۹ سالہ نمبر

پراسرار و تھکاری دیگر عبرت انگیز حکایات

امیر اہلسنت ابو بلال

مولانا محمد الیاس عطار
قادر علی ضوی



پتھریڈ مسیحہ گھڑا دھڑاچی دھون: 2203311 - 2314045
4021380 - 90-01 فون: 2201479 FAX:

Email: maktaba@dawateislami.net
www.dawateislami.net

مکتبہ الدینیہ

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

پُرآسرار بھکاری و دیگر انگیز حکایات

۱ ﴿ پُرآسرار بھکاری

(کچھ عرصہ پہلے یہ واقعہ بطور حقیقت کے ایک گجراتی اخبار میں شائع ہوا تھا۔ میں نے اسے بے حد عبرت ناک پایا۔ لہذا اپنی یادداشت مطابق نیز کچھ تصرف کے ساتھ اپنے انداز میں تحریر کیا ہے تاکہ اسلامی بھائی اور بہنوں کے لئے خوب خوب سامانِ عبرت مہیا ہو۔ سب مدینہ غفری عنہ)

مدینۃ الاولیاء ملتان شریف میں حضرت سیدنا غوث بہاؤ الحق والدین زکریا ملتانی رحمۃ اللہ علیہ کے مزار پر انوار پر سلام عرض کرنے کے لئے حاضر ہوا۔ فاتحہ کے بعد جب لوٹنے لگا تو ایک شخص پر میری نظر پڑی جو مشغولِ دعا تھا۔ میں ٹھٹھک کر وہیں کھڑا ہو گیا۔ دراز قد، مگر بدن میں نہایت ہی کمزور اور چہرے پر اُداسی چھائی ہوئی تھی۔ چونک کر کھڑے ہونے کی یہ وجہ تھی کہ اس کے گلے میں پانی کا ایک ڈول لٹکا ہوا تھا جس میں اس نے اپنے دائیں ہاتھ کی انگلیاں ڈبو رکھی تھیں۔ اس کے چہرے کو بغور دیکھا تو کچھ آشنائی کی بو آئی میں اس کے فارغ ہونے کا انتظار کرنے لگا۔ جب وہ فاتحہ سے فارغ ہو گیا تو میں نے اُس کو سلام کیا۔ اُس نے سلام کا جواب دے کر میری طرف بغور دیکھا اور مجھے پہچان لیا۔ لمحہ بھر کے لیے اُس کے سُوکھے ہونٹوں پر پھینکی سی مسکراہٹ آئی اور فوراً ختم ہو گئی، پھر حسبِ سابق وہ اُداس ہو گیا۔ میں نے رسمی مزاج پُرسی کے بعد اُس سے گلے میں پانی کا ڈول لٹکانے اور اس میں دائیں ہاتھ کی انگلیاں ڈبوئے رکھنے کا سبب دریافت کیا۔ اس پر اُس نے ایک آہ سردِ دل پر دزد سے کھینچنے کے بعد کہنا شروع کیا:۔ میری ایک چھوٹی سی پرچون کی دکان ہے۔ ایک بار میرے پاس آکر ایک بھکاری نے دستِ سُوال دراز کیا۔ میں نے ایک سبتہ نکال کر اس کی ہتھیلی پر رکھ دیا۔ وہ دُعائیں دیتا ہوا چلا گیا۔ اب پھر دوسرے دن بھی آیا اور اسی طرح سبتہ لے کر چلتا ہوتا۔ اب وہ روز روز آنے لگا اور میں بھی کچھ نہ کچھ اُس کو دینے لگا۔ کبھی کبھی وہ میری دکان پر تھوڑی دیر بیٹھ بھی جاتا اور اپنے دُکھ بھرے افسانے مجھے سُنا تا۔ اُس کی داستانِ غم نشانِ سُن کر مجھے اُس پر بڑا اثر آیا۔ یوں مجھے اُس سے کافی ہمدردی ہو گئی اور ہمارے درمیان ٹھیک ٹھاک یارانہ ہو گیا۔ دن گزرتے رہے۔ ایک بار خلافِ معمول وہ کئی روز تک نظر نہ آیا۔ مجھے اُس کی فکر لاحق ہوئی ہونہ ہونہ ہو وہ بے چارہ بیمار ہو گیا ہے ورنہ اتنے ناغے تو اُس نے آج تک نہیں کئے۔ میں نے اُس کا مکان تو دیکھا نہیں تھا البتہ اتنا ضرور معلوم تھا کہ وہ شہر کے باہر ویرانے میں ایک چھوٹی سی گھر میں تنہا رہتا تھا۔ خیر میں تلاش کرتا ہوا بالآخر اُس کی چھوٹی سی گھر تک پہنچ ہی گیا۔ جب اندر داخل ہوا تو دیکھا کہ ہر طرف پُرانے چیتھڑے بکھرے پڑے ہی، ایک طرف چند ٹوٹے پھوٹے برتن

ہیں۔ اَلْغَرَضُ دَرِیُو اَرْ غَرَبَت و اِفْلَاس کے افسانے سُنا رہے تھے۔ ایک طرف وہ ایک ٹوٹی چار پائی پر لیٹا گرا رہا تھا۔ وہ سخت بیمار تھا اور ایسا لگتا تھا کہ اب جانبر نہ ہو سکے گا۔ میں سلام کر کے اُس کی چار پائی کے پاس کھڑا ہو گیا۔ اُس نے آنکھیں کھولیں اور میری طرف دیکھ کر اُس کی آنکھوں میں ہلکی سی چمک آئی، اپنے پاس بیٹھنے کا اشارہ کیا، میں بیٹھ گیا۔ بمشکل تمام اُس نے لب کھولے اور مدہم آواز میں بولا، بھائی! مجھے معاف کر دو کہ میں نے تم سے بہت دھوکہ کیا ہے میں نے حیرت سے کہا، وہ کیا! کہنے لگا، میں نے تم کو اپنے دکھ و درد کے جتنے بھی افسانے سُنائے وہ سب کے سب من گھڑت تھے اور اسی طرح من گھڑت افسانے سُننا کر میں لوگوں سے بھیک مانگتا رہا ہوں۔ اب چونکہ بچنے کی بظاہر کوئی اُمید نظر نہیں آتی اس لئے تمہارے سامنے حقائق کا انکشاف کئے دیتا ہوں۔ ”میں مُوَسَطُ الحال گھرانے میں پیدا ہوا، شادی بھی کی بچے بھی ہوئے۔ میں کام پور ہو گیا اور مجھے بھیک مانگنے کی لت پڑ گئی۔ میری بیوی کو میرے اس پیشے سے سخت نفرت تھی۔ اکثر ہماری اس سلسلے میں ٹھنی رہتی۔ رفتہ رفتہ بچے جوان ہوئے۔ میں نے اُن کو اعلیٰ تعلیم دلوائی تھی۔ ان کی قسمت نے ساتھ دیا اور اُن کو اعلیٰ درجے کی ملازمتیں مل گئیں۔ اب وہ بھی مجھ سے خفا ہونے لگے۔ ان کا سہم اصرار تھا کہ میں بھیک مانگنا چھوڑ دوں، لیکن میں عادت سے مجبور تھا۔ مجھے دولت سے بے حد پیار تھا اور بغیر محنت کے آتی ہوئی دولت کو میں چھوڑنا نہیں چاہتا تھا۔ آخر کار ہمارا اختلاف بڑھتا گیا اور میں نے بیوی بچوں کو خیر باد کہہ کر اس ویرانے میں چھو نہڑی باندھ لی۔“

اتنا کہنے کے بعد اُس نے چیتھروں کے ایک ڈھیر کی طرف جو چھو نہڑی کے ایک کونے میں تھا اشارہ کرتے ہوئے کہا کہ یہاں سے چیتھرے ہٹاؤ اس کے نیچے تمہیں چار بوریاں نظر آئیں گی اُن میں سے ایک بوری کا منہ کھول دو۔ چٹانچہ میں نے ایسا ہی کیا۔ میں نے جو نہی بوری کا منہ کھولا تو میری آنکھیں پھٹی کی پھٹی رہ گئیں اس پوری پوری میں نوٹوں کی گڈیاں تہ درتہ رکھی ہوئی تھیں اور یہ ایک اچھی خاصی رقم تھی۔ اب وہ بھکاری مجھے بڑا پُر اسرار لگ رہا تھا۔ کہنے لگا، یہ چاروں بوریاں اسی طرح نوٹوں سے بھری ہوئی ہیں۔ میرے بھائی! دیکھو میں نے تم پر اعتماد کر کے اپنا سارا راز فاش کر دیا ہے۔ اب تم کو میری وصیت پر عمل کرنا ہوگا، کرو گے نا؟ میں نے حامی بھر لی۔ تو کہا، دیکھو! میں نے اس دولت سے بڑا پیار کیا ہے۔ اس کی خاطر اپنا بھرا گھرا جاڑا، نہ کبھی لہتا کھایا، نہ عمدہ لباس پہنا، بس اس کو دیکھ دیکھ کر خوش ہوتا رہا..... پھر تھوڑا رُک کر کہا، ذرا میری پیاری پیاری نوٹوں کی چند گڈیاں تو اٹھا کر لاؤ کہ انہیں تھوڑا پیار کر لوں!! میں نے بوری میں سے چند گڈیاں نکال کر اس کی طرف بڑھادیں۔ اس کی آنکھوں میں ایک دم چمک آ گئی اور اس نے اپنے کانپتے ہوئے ہاتھوں سے انہیں لے لیا اور اپنے سینے پر رکھ دیا اور باری باری چومنے لگا، ہر ایک گڈی کو چومتا جاتا اور آنکھوں سے لگاتا جاتا اور کہتا جاتا کہ میری وصیت خاص وصیت ہے اور اس کو تمہیں پورا کرنا ہی پڑے گا اور وہ یہ ہے کہ مری زندگی بھر کی اس پونجی یعنی چاروں نوٹوں کی بوریوں کو کسی طرح بھی میرے ساتھ

دُفن کرنا ہوگا۔ میں نے وعدہ کر لیا۔ وہ نہایت حسرت کے ساتھ نوٹوں کو چوم رہا تھا کہ اچانک اس کے خلق سے ایک خوفناک چیخ نکل کر فضا کی پہنائیوں میں گم ہو گئی۔ خوف کے مارے میں تھر تھر کاہنے لگا۔ اُس کا نوٹوں والا ہاتھ چار پائی کے نیچے لٹک گیا۔ نوٹیں ہاتھ سے گر پڑیں اور سُر دوسری طرف ڈھلک گیا اور اُس کی روح قفسِ عُنْصُری سے پرواز کر گئی۔

میں نے جلد ہی اپنے آپ پر قابو کیا اور اس کے سینے وغیرہ سے اور نیچے سے بھی نوٹیں اکٹھی کر کے اس بوری میں واپس ڈال دیں۔ بوری کا مُنہ اچھی طرح بند کر کے چاروں بوریاں حسبِ سابق چیتھڑوں میں چھپا دیں۔ پھر چند قابلِ اعتماد آدمیوں کو ساتھ لے کر اس کی تَکفین کی اور کسی بھی جیلے سے بڑی سی قُمر کُھدوا کر حسبِ وَصِیَّت وہ چاروں بوریاں اس کے ساتھ دُفن کر دیں۔

کچھ عرصے بعد مجھے کاروبار میں خسارہ شروع ہو گیا اور نوبت یہاں تک آ گئی میں لہجھا خاصاً مقروض ہو گیا۔ قرض خواہوں کے تَقاضوں نے میرے ناک میں دَم کر دیا۔ ادائے قرض کی کوئی سبیل نظر نہیں آتی تھی۔ ایک دِن اچانک مجھے اپنا پُرانا یار وُہی پُراسرار بھکاری یاد آ گیا اور مجھے اپنی نادانی پر رہ رہ کر افسوس ہونے لگا کہ میں نے اس کی وَصِیَّت پر عمل کر کے اتنی ساری رقم اس کے ساتھ کیوں دُفن کر دی۔ یقیناً مرنے کے بعد اُسے قُمر میں اس کے مال نے کوئی نفع نہ دینا تھا، اگر میں اس مال کو رکھ لیتا تو آج ضرور مالدار ہوتا۔ مزید شیطان نے مجھے مشورہ دینے شروع کئے کہ اب بھی کیا گیا ہے، وہاں قُمر میں اب بھی وہ دولت یقیناً سلامت ہوگی۔ میں نے کسی پر ابھی تک یہ راز ظاہر کیا ہی نہیں ہے۔ حیلہ کر کے میں نے تو بوریاں دُفن کی ہیں۔ ضرور وہ اب بھی قُمر میں موجود ہوں گی۔ شیطان کے اس مشورے نے مجھ میں کچھ ڈھارس پیدا کی اور میں نے عزم کر لیا کہ خواہ کچھ بھی ہو جائے میں وہ نوٹوں کی بوریاں ضرور حاصل کر کے رہوں گا۔

لہذا ایک رات کو کدال وغیرہ لے کر میں قبرستان پہنچ ہی گیا۔ میں اب اس کی قُمر کے پاس کھڑا تھا، ہر طرف ہولناک سناٹا اور خوفناک خاموشی چھائی ہوئی تھی۔ میرا دل کسی نامعلوم خوف کے سبب زور زور سے دھڑک رہا تھا اور میں پسینے سے شرارو رہو رہا تھا۔ آخر کار ساری ہمت جمع کر کے میں نے اُس کی قبر پر کدال چلا ہی دیا۔ دو تین کدال چلانے کے بعد میرا خوف تقریباً جاتا رہا۔ تھوڑی دیر کی محنت کے بعد میں اس میں ایک مُناسب سا شِگاف کرنے میں کامیاب ہو گیا۔ اب بس ہاتھ اندر بڑھانے ہی کی دیر تھی لیکن پھر میری ہمت جواب دینے لگی، خوف و دہشت کے سبب میرا سارا وجود تھر تھر کاہنے لگا، طرح طرح کے ڈراؤنے خیالات نے مجھ پر غلبہ پانا شروع کیا۔ ضمیر بھی چلا چلا کر کہہ رہا تھا کہ لوٹ چلو اور مالِ حرام سے اپنی عاقبت کو برباد مت کرو۔ لیکن بالآخر حرص و طمع غالب آئی اور مالدار ہو جانے کے سُنہرے خواب نے ایک بار پھر ڈھارس بندھائی کہ اب تھوڑی سی ہمت کر لو۔ منزلِ مُراد ہاتھ میں ہے۔ آہ! ادولت کے نشے نے مجھے انجام سے بالکل غافل کر دیا اور میں نے اپنا سیدھا ہاتھ قُمر کے شِگاف میں داخل کر دیا۔ ابھی بوریاں اُٹھالی رہی تھیں کہ میرے ہاتھ میں اُنکا رہ آ گیا۔ دزد و گُرب سے میرے مُنہ سے ایک زوردار چیخ نکل

گئی اور غیرِستان کے بھیا تک ستائے میں گم ہو گئی۔ میں نے ایک دم اپنا ہاتھ فُمر سے باہر نکالا اور سر پر پاؤں رکھ کر بھاگ کھڑا ہوا۔ میرا ہاتھ بُری طرح ٹھٹھلس پُچکا تھا اور مجھے سخت جَلَن ہو رہی تھی۔ میں نے رور و کر بارگاہِ خداوندی عز و جل میں توبہ کی، لیکن میرے ہاتھ کی جَلَن نہ گئی، اب تک بے شمار ڈاکٹروں اور حکیموں سے علاج بھی کرا چکا ہوں۔ لیکن ہاتھ کی جَلَن نہیں جاتی، ہاں اُنگلیاں پانی میں ڈبونے سے کچھ آرام ملتا ہے اسی لیے ہر وقت اپنا دایاں ہاتھ پانی میں رکھتا ہوں۔ اُس شخص کی یہ رقت انگیز داستان سُن کر میرا دل ایک دم دُنیا سے اُچاٹ ہو گیا۔ دُنیا کی دولت سے مجھے نفرت ہو گئی اور بے ساختہ قرآنِ عظیم کی یہ آیات مجھے یاد آ گئیں:-

بِسْمِ اللّٰهِ الرَّحْمٰنِ الرَّحِیْمِ ۝ الْهٰکِمِ التَّکَاثُرِ حَتّٰی زُرْتُمُ الْمَقَابِرَ ط (پ ۳۰، النکات)

ترجمہ: اللہ عز و جل کے نام سے شروع جو نہایت مہربان رحم والا۔

”تمہیں غافل رکھا مال کی زیادہ طلبی نے یہاں تک کہ تم نے قبروں کا منہ دیکھا۔“

پیارے پیارے اسلام بھائیو! دیکھا آپ نے؟ مال کی محبت نے کس قدر تباہی مچائی۔ بھکاری اپنے مالِ حرام کو چُو متے چُو متے مرا اور اُس کا دوست اس کے مالِ حرام کو حاصل کرنے گیا تو دائمی مصیبت میں پڑا۔ اللہ عز و جل اُن دونوں کی مغفرت فرمائے۔ ہمارے لئے ان کی دزدناک داستان میں عبرت کے بے شمار مدنی پھول ہیں۔ ہر وقت مال و دولت کی حرص و طمع میں رہے رہنے والوں کیلئے، کاروباری مشغولیات کے سبب جماعتِ نماز بلکہ نماز ہی برباد کر دینے والوں کے لئے، زندگی کا سکون صرف اور صرف مال و دولت میں تلاش کرنے والوں کے لئے عبرت ہی عبرت ہے۔ یاد رکھئے! دولت سے دوا خریدی جاسکتی ہے مگر شفا نہیں خریدی جاسکتی، دولت سے دوست مل سکتے ہیں مگر وفا نہیں خریدی جاسکتی، دولت سبب ہلاکت تو ہو سکتی ہے مگر اس کے ذریعے موت نہیں ٹالی جاسکتی، دولت سے شہرت تو حاصل ہو سکتی ہے مگر اس سے عزت نہیں خریدی جاسکتی۔

جہاں میں ہیں عبرت کے ہر سونٹونے مگر تجھ کو اُندھا کیا رنگ و بو نے

کبھی غور سے بھی یہ دیکھا ہے تُو نے جو آباد تھے وہ محل اب ہیں سونے

جگہ جی لگانے کی دُنیا نہیں ہے یہ عبرت کی جا ہے تماشہ نہیں ہے

حرص مال کی ایک اور لندہ خیز داستان پڑھئے اور خوفِ خداوندی عزوجل سے لرزئے:-

۲ ﴿قَبْرِ كے شعلے اور دھوئیں﴾

(یہ سنسنی خیز مضموم بطور حقیقت نوائے وقت میگزین میں شائع ہوا تھا۔ برائے عمرت کچھ تھرف کے ساتھ اپنے انداز میں پیش کیا ہے۔ سب مدینہ غنی عنہ)

وہ پانچوں وقت پابندی سے نماز پڑھتے تھے، مالدار ہونے کے ساتھ ساتھ بڑے سخی دل بھی تھے۔ دل کھول کر غریبوں اور بیواؤں کی امداد کیا کرتے، کئی یتیم بچوں کی شادیاں بھی کرادیں، حج بھی کیا ہوا تھا۔ ۱۹۷۳ء کی ایک صبح اُن کا انتقال ہو گیا۔ بے حد ملنسار اور بااخلاق تھے۔ اہل محلہ ان سے بہت متاثر تھے۔ لہذا سوگواروں کا تانتا بندھ گیا۔ ان کے جنازے میں لوگوں کا کافی اُڑدھام تھا، سب لوگ قبرستان آئے۔ قبر کھود کر تیار کر لی گئی، بچوں ہی میت قبر میں اتارنے کے لئے لائے کہ غضب ہو گیا۔ یکا یک قبر خود بخود بند ہو گئی۔ سارے لوگ حیران رہ گئے۔ دوبارہ زمین کھودی گئی۔ جب میت اتارنے لگے تو پھر قبر خود بخود بند ہو گئی۔ سارے لوگ پریشان تھے۔ ایک آدھ بار مزید ایسا ہی ہوا۔ آخر کار چوتھی بار تدفین میں کامیاب ہو ہی گئے فاتحہ پڑھ کر سب لوٹ اور ابھی چند ہی قدم تھے کہ ایسا محسوس ہوا، جیسے زمین زور زور سے ہل رہی ہے۔ لوگوں نے بے ساختہ پیچھے مڑ کر دیکھا تو ایک ہوش اُڑا دینے والا منظر تھا۔ آہ! قبر میں دراڑیں پڑ چکی تھیں، اُس میں سے آگ کے شعلے اور دھوئیں اُٹھ رہے تھے اور قبر کے اندر سے چیخ و پکار کی آواز بالکل صاف سنائی دے رہی تھی۔ یہ لرزہ خیز منظر دیکھ کر سب کے اوسان ٹھا ہو گئے اور سب لوگ جس سے جس طرح بن پڑا بھاگ کھڑے ہوئے۔ سب لوگ بے حد پریشان تھے کہ بظاہر نیک، سخی اور بااخلاق انسان کی آخر ایسی کون سی ٹھٹھی جس کے سبب یہ اس قدر ہولناک عذابِ قبر میں مبتلا ہو گیا! تحقیق کرنے پر اس کے حالات کچھ یوں سامنے آئے:- ”مرحوم بچپن ہی سے بہت ذہین تھا، لہذا ماں باپ نے اعلیٰ تعلیم دلوائی۔ جب خوب پڑھ لکھ لیا تو کسی طرح بھی سفارش یا رشوت کے زور پر ایک سرکاری محکمہ میں ملازمت اختیار کر لی۔ رشوت کی لت پڑ گئی، رشوت کی دولت سے پلاٹ بھی خریدا اور اچھا خاصا بینک بیلنس بھی بنایا۔ اسی سے حج بھی ادا کیا اور ساری سخاوت بھی اسی مالِ حرام سے کیا کرتا تھا۔“

حُسنِ ظاہر پر اگر تو جائے گا عالمِ فانی سے دھوکہ کھائے گا
یہ مُقش سانپ ہے دُس جائے گا کر نہ غفلت یاد رکھ پچھتائے گا
ایک دِن مرنا ہے آخر موت ہے کر لے جو کرنا ہے آخر موت ہے

پیادے پیادے اسلام بھاٹیو! دیکھا آپ نے؟ مالِ حرام کا کس قدر دردناک انجام ہوا! یاد رکھئے! حکمِ حدیثِ رشوت دینے والا رشوت لینے والا دونوں جہنمی ہیں۔ مالِ حرام سے کئے جانے والے نیک کام بھی رائیگاں جاتے ہیں، کیونکہ اللہ عزوجل پاک ہے اور پاک مال ہی کو قبول فرماتا ہے چنانچہ،

سرکارِ مدینہ، قرارِ قلب و سینہ، فیضِ گنجینہ، باعثِ نؤولِ سکینہ، صاحبِ معطرِ پسینہ صلی اللہ علیہ وسلم کا فرمانِ عالیشان ہے، جو شخص مالِ حرام کما تا ہے اور پھر صدقہ کرتا ہے اُس سے قبول نہیں کیا جائے گا اور اس سے خرچ کر لے گا تو اس کے لئے اس میں برکت نہ ہوگی اور اسے اپنے پیچھے چھوڑے گا تو یہ اُس کے لئے دوزخ کا زادِ راہ ہوگا۔ (مشکوٰۃ)

راولپنڈی کے قبرستانِ رتہ امرا ل میں پیش آنے والا سرکارِ محکمہ کے ایک افسر کا ایک دردناک واقعہ پڑھئے اور استغفار کیجئے۔

۳ ﴿ٹیزھی قبر!﴾

۲۷ جمادی الاول ۱۴۱۱ھ کو ایک پولیس افسر کا جنازہ قبرستان لایا گیا جب اسے قبر میں اتارا جانے لگا تو اس کی قبر کا ایک ٹیزھی ہو گئی۔ پہلے پہل تو لوگوں نے اسے گورگن کا قصور قرار دیا۔ دوسری جگہ قبر کھودی گئی۔ جب میت کو اتارنے لگے تو قبر ایک بار پھر ٹیزھی ہو گئی۔ اب لوگ میں خوف و ہراس پھیلنے لگا۔ تیسری بار بھی ایسا ہی ہوا۔ قبر حیرت انگیز حد تک اس قدر ٹیزھی ہو جاتی کہ تدفین ممکن نہ ہوتی۔ بالآخر شرکائے جنازہ نے مل جل کر مرحوم کے لئے دُعاے مغفرت کی اور پانچویں قبر میں ہر حال میں تدفین کا فیصلہ کیا گیا۔ چنانچہ پانچویں بار قبر ٹیزھی ہونے کے باوجود زبردستی پھنسا کر میت کو اتار دیا گیا۔

جہنم میں پھینکا جائے گا

حضرت سیدنا عبد اللہ ابن عباس رضی اللہ عنہ سے مروی ہے، اللہ عزوجل کے محبوب، دانائے غیوب صلی اللہ علیہ وسلم کا فرمانِ عالیشان ہے، ”جو شخص کسی قوم کا والی اور قاضی مقرر ہو اور قیامت کے دن اس حالت میں پیش ہوگا کہ اُس کا ہاتھ گردن میں بندھا ہوا ہوگا۔ پھر اگر وہ رشوت لینے والا نہ تھا اور اس کے فیصلے بھی حق پر مبنی تھے تو وہ آزاد کر دیا جائے گا اگر وہ رشوت خور تھا اور لوگوں سے مال لے کر حق کے خلاف فیصلے کرتا تھا تو اس کو جہنم میں پھینک دیا جائے گا اور وہ پانچ سو برس کی راہ کے مثل گہرائی میں جا پڑے گا۔“

اَجَل نے نہ کسریٰ ہی چھوڑا نہ وارا اسی سے سکندر سا فاتح بھی ہارا

ہراک لے کیا کیا نہ حسرت سدھارا پڑا رہ گیا سب مونی ٹھاٹھ سارا

جگہ جی لگانے کی دُنیا نہیں ہے یہ عمرت کی جا ہے تماشا نہیں ہے

یہو ہر آباد (نُذو آدم) کے ایک کپڑے کے تاجر کی خوفناک داستان پڑھئے اور کانپئے:-

اخباری اطلاع کے مطابق قبرستان میں ایک جنازہ لایا گیا۔ امام صاحب نے بھوں ہی نمازِ جنازہ کی نیت باندھی مُردہ اُٹھ کر بیٹھ گیا۔ لوگوں میں بھگدڑ مچ گئی۔ امام صاحب نے نیت توڑ دی اور چھ لوگوں کی مدد سے اس کو پھر لٹا دیا۔ تین مرتبہ مُردہ اُٹھ کر بیٹھا۔ امام صاحب نے مرحوم کے رشتہ داروں سے پوچھا، کیا مرنے والا سُود خور تھا؟ انہوں نے اثبات (یعنی ہاں) میں جواب دیا۔ اس پر امام صاحب نے نمازِ جنازہ پڑھانے سے انکار کر دیا۔ لوگوں نے جب لاش قبر میں رکھی تو قبر زمین کے اندر دھنس گئی۔ اس پر لوگوں نے لاش کو مٹی وغیرہ سے دبا کر بغیر فاتحہ ہی گھر کی راہ لی۔

سُود و رشوت میں نُحُوس ت ہے بڑی اور دوزخ میں سزا ہوگی کڑی

۵ قبر بچھوؤں سے پُر تھی

ہمارے گاؤں میں ایک حجام کا آخری وقت تھا۔ لوگوں نے اُس کو کہا ”کلمہ پڑھ“ اُس نے جواب نہ دیا۔ پھر کہا، ”کلمہ پڑھ!“ موت کی سختی کے سب اُس نے کلمہ کو گالی دی۔ (معاذ اللہ) کچھ دیر بعد اس کا انتقال ہو گیا۔ جب دُفن کرنے لگے تو لوگوں کی چیخیں نکل گئیں کیونکہ قُمر بچھوؤں سے بھری پڑی تھی۔ اس قبر کو لوگوں نے بند کر دیا اور دوسری جگہ قبر کھودی۔ آہ! وہ قبر بھی بچھوؤں سے پُر تھی۔ چنانچہ اسی حالت میں حجام کی لاش کو قبر میں ڈال کر قُمر بند کر دی گئی۔

وہ نائی صاحبان جو داڑھی جیسی عظیم الشان سنت کو مُونڈنے یا کتر کر ایک مُٹھی سے گھٹانے والا خوفناک جُرم کر کے روزی کماتے ہیں وہ اس لرزہ خیز واقعہ سے غمِرت حاصل کریں۔ نیز یہ بھی یاد رکھیں کہ اس طرح جو اُجرت حاصل ہوتی ہے وہ بھی حرام ہے۔ ساتھ ہی ساتھ داڑھی مُنڈوانے والے اور ایک مُٹھی سے گھٹانے والے بھی قُبر خُداوندی عز و جل سے ڈریں کہ یہ فعل بھی حرام ہے۔

کر لے توبہ رب عز و جل کی رَحمت ہی بڑی قُمر میں ورنہ سزا ہوگی کڑی

(تلقین کا یہ طریقہ غلط ہے۔ صحیح طریقہ یہ ہے کہ سکرَات والے پاس بلند آواز کلمہ شریف کا ورد کرنا چاہئے تاکہ اسے بھی یاد آ جائے۔

سُک مدینہ عفی عنہ)

طالب غمِ مدینہ و بقیع و مغیرت